

# حیاتِ جاویدانی

حضرت مولانا محمد عبدالحکیم شرف قادری مدظلہ العالی

افکارِ حق اکیڈمی، بانی بازار ۵۴۳۱۵ پورنیہ، بہار (بھارت)

# سلسلہ اشاعت ۹۲-۸۶ خیر

نام کتاب \_\_\_\_\_ حیات جاودانی (اردو)  
 تالیف \_\_\_\_\_ حضرت مولانا محمد عبدالحکیم شرف قادری مدظلہ  
 (جامعہ نظامیہ رضویہ لاہور پاکستان)  
 پروف ریڈنگ \_\_\_\_\_ آفتاب عالم مصباحی و عبدالرحیم مصباحی  
 طبع اول \_\_\_\_\_ جمادی الاولیٰ جنوری ۱۴۰۹ھ - ۱۹۸۹ء  
 رضا اکیڈمی لاہور پاکستان  
 طبع ثانی \_\_\_\_\_ شوال المکرم مئی ۱۴۱۱ھ - ۱۹۹۱ء  
 تعداد \_\_\_\_\_ ۱۱۰۰ گیارہ سو  
 ناشر \_\_\_\_\_ ادارہ افکار حق - بانی بازار پورنیہ بہار

★ ————— ★ ————— ★

## ایک دعوت

بحمدہ تعالیٰ » ادارۃ افکار حق « نے انتہائی  
 قلیل مدت میں قابل قدر اشاعتی خدمات  
 انجام دیا ہے۔ اور علوم اسلامیہ کے فروغ و بقا اور علمائے حق کی حیات و  
 خدمات اجاگر کرنے کی ایک زندہ تحریک ہے جسکے خوشگوار نتائج آپ کے سامنے  
 ہیں۔ لہذا اسے اشتراک و تعاون سے نواز کر مضبوط بنانا  
 ہم اور آپ کا ملحق فریضہ ہے اور عصر حاضر کا اہم تقاضا بھی۔ (ادارۃ)

نحمدہ و نصلی و نسلم علی رسولہ الکریم و علی آلہ و اصحابہ اجمعین

## موت کے بعد زندگی

ارشاد ربانی ہے

كُلُّ نَفْسٍ ذَاقَةُ الْمَوْتِ (۱۸۵/۳)

ہر جان موت کا ذائقہ چکھنے والی ہے۔

یہ قطعی اور یقینی حقیقت ہے اس میں کسی شک و شبہ کی گنجائش نہیں ہے،  
البتہ اس میں اختلاف ہے کہ موت کے بعد انسان میں ثواب کی لذت  
اور عذاب کی تکلیف کے ادراک کی صلاحیت ہوتی ہے یا نہیں، بعض معتزلہ اور  
روافض کہتے ہیں کہ انسانی جسم ادراک سے محروم اور بے جان لاشہ سے زیادہ  
کچھ نہیں ہوتا۔

علامہ تفتازانی کہتے ہیں

بعض معتزلہ اور روافض نے عذاب قبر کا انکار کیا ہے کیونکہ میت  
محض بے جان جسم اور زندگی اور ادراک سے عاری ہے لہذا اسے عذاب  
دنیا محال ہے۔

اہلسنت کے نزدیک اسے ایک قسم کی زندگی دی جاتی ہے جس کے  
ذریعے وہ ثواب و عقاب کا ادراک کرتا ہے۔

علامہ ابن قیم کہتے ہیں

شیخ الاسلام کہتے ہیں کہ احادیث صحیحہ متواترہ سے ثابت ہے کہ سوال کے  
وقت روح بدن کی طرف لوٹتی ہے، ایک جماعت یہ کہتی ہے کہ بے روح  
جسم سے سوال کیا جاتا ہے لیکن چہور نے اس کا انکار کیا ہے۔



علامہ ابن تیمیہ کہتے ہیں

میت کا قراءت وغیرہ آوازوں کو سُنا حق ہے، امام احمد بن حنبل کے صحاب اور دیگر علماء نے کہا کہ میت کے پاس جو گناہ کئے جاتے ہیں اُن سے اسے اذیت ہوتی ہے یہی قول انہوں نے امام احمد سے نقل کیا اور اس بارے میں متعدد آثار روایت کئے، یہ بھی کہا جاتا ہے کہ میت کو تلاوت قرآن اور اللہ تعالیٰ کا ذکر سُنانے سے راحت حاصل ہوتی ہے۔

قاضی شوکانی کہتے ہیں

مطلق اور اک، علم اور سُنا تمام مُردوں کے لیے ثابت ہے۔

انہوں نے ہر میت کے لیے علم اور سُنانے کے ثبوت کو تسلیم کیا ہے خواہ وہ مُسلمان ہو یا کافر، علامہ ابن قیم ہمع موتی پر احادیث سے استدلال کرتے ہوئے کہتے ہیں۔

نبی اکرم صلی اللہ تعالیٰ علیہ وسلم سے ثابت ہے کہ جب لوگ دفن کر کے واپس جاتے ہیں تو میت ان کے جو تلوں کی آہٹ سُنتا ہے، نبی اکرم صلی اللہ تعالیٰ علیہ وسلم نے اپنی اُمت کو تعلیم دی ہے کہ جب وہ اہل قبور کو سلام دیں تو خطاب کرتے ہوئے سلام دیں اور کہیں اَلسَّلَامُ عَلَیْکُمْ دَا رَقَقِمْ مَوْتِیْنَ تم پر سلام ہو اے مومن قوم کے گھر والو! اور یہ اس شخص سے خطاب ہے جو سُنتا اور جانتا ہے اور اگر ایسا نہ ہو تو یہ ایسے ہی ہوگا جیسے کسی پتھر کو خطاب کیا جائے یا ایسے شخص کو خطاب کیا جائے جو موجود ہی نہ ہو۔

ان عبارات سے یہ حقیقت واضح ہو گئی کہ جاننا اور سُنا تمام اموات کے لیے

۱۔ ابن تیمیہ حرافی، علامہ: اقتضاء الصراط المستقیم (مکتبہ سلفیہ، لاہور) ص ۳۷۹

۲۔ محمد بن علی شرنکائی، قاضی: نیل الاوطار (مطبعة البانی، مصر) ج ۳ ص ۲۸۲

۳۔ محمد بن القیم الجوزیہ: کتاب الریح (حیدرآباد دکن) ص ۴

نوٹ :- اس دلیل پر اعتراض کرتے ہوئے۔ احسان اللمیٰ ظہیر کہتے ہیں کہ یہ حدیث دلیل نہیں بنتی کیوں کہ بڑا اوقات ایسی چیزوں کو خطاب کیا جاتا ہے جو سُنتی نہیں، جیسے رسول صلی اللہ تعالیٰ علیہ وسلم نے چاند کو دیکھ کر اسے خطاب کرتے ہوئے فرمایا:-

”میرا اور تیرا رب اللہ ہے“ (ترمذی (البرہان ص ۷۸) اب قاری بن خود ہی فیصلہ کریں کہ ظہیر صاحب کی بات مانی جائے یا اُن کے امام ابن قیم کی؟ ۱۲ قادری

ثابت ہے اور یہ کہ صاحب قبر، تلاوت اور سلام کہنے والے کی آواز سُنتا ہے  
ہمارا یہ دعویٰ نہیں ہے کہ ہر میت کی زندگی دُنیا جیسی ہے حتیٰ کہ اسے کھانے اور  
پینے کی ضرورت ہو، کیوں کہ جسم کے ساتھ رُوح کے تعلقات کئی قسم کے ہیں۔  
علامہ ابن قیم کہتے ہیں

رُوح کے جسم کے ساتھ پانچ قسم کے تعلقات ہیں اور ان کے احکام  
الگ الگ ہیں (تین تعلقات بیان کرنے کے بعد کہتے ہیں) جسم کے ساتھ  
رُوح کا چوتھا تعلق برزخ میں ہے۔ کیونکہ رُوح اگرچہ جسم سے الگ  
ہو چکی ہے لیکن وہ بالکل ہی جُدا نہیں ہو گئی یہاں تک کہ اس کی توجہ  
بھی جسم کی طرف نہ ہے۔ ہم نے جواب کی ابتداء میں وہ احادیث اور  
آثار ذکر کئے ہیں جن سے پتا چلتا ہے کہ جب سلام کہنے والا سلام  
کہتا ہے تو رُوح جسم کی طرف لوٹائی جاتی ہے یہ خاص قسم کا لوٹنا  
ہے جس سے یہ لازم نہیں آتا کہ جسم قیامت سے پہلے مکمل طور پر  
زندہ ہو جائے گا۔

ابن قیم، کتاب الروح کی ابتدا میں کہتے ہیں  
پہلا مسئلہ یہ ہے کہ کیا اصحاب قبور، زندوں کی زیارت اور ان کے  
سلام کو جانتے ہیں یا نہیں؟

پھر جواب میں متعدد ایسی حدیثیں لائے ہیں جن سے معلوم ہوتا ہے کہ اصحاب قبور  
زیارت کرنے والوں کو پہنچاتے ہیں اور ان کے سلام کا جواب بھی دیتے ہیں،  
انہوں نے یہاں تک تصریح کی ہے۔

سلف صالحین کا اس پر اجماع ہے اور ان سے تواتر کے ساتھ ایسے اقوال  
مردی ہیں کہ میت کو زیارت کرنے والے کا علم بھی ہوتا ہے اور وہ اس سے خوش  
بھی ہوتا ہے۔

## اولیاء کا ملین کے دیکھنے اور سننے کی قوت

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے فرمایا:

جس نے میرے ولی سے دشمنی رکھی میری طرف سے اس کے لیے اعلان جنگ ہے، میرے بستہ نے فرائض سے زیادہ محبوب کسی بھی چیز کے ساتھ میرا قرب حاصل نہیں کیا اور میرا بندہ نوافل کے ذریعے میرا قرب حاصل کرتا رہتا ہے یہاں تک کہ میں اسے محبوب بنا لیتا ہوں، تو میں اس کا کان ہوتا ہوں جس سے وہ سنتا ہے، اس کی آنکھ ہوتا ہوں جس سے وہ دیکھتا ہے، اس کا ہاتھ ہوتا ہوں جس سے وہ پکڑتا ہے اور اس کا پاؤں ہوتا ہوں جس سے وہ چلتا ہے، اگر وہ مجھ سے مانگے تو میں ضرور اسے دوں گا اور اگر مجھ سے پناہ مانگے تو میں اسے ضرور پناہ دوں گا۔

امام رازی آیۃ کریمہ اُمِّ حَبِیَّتٍ اَنَّ اصْحَابَ الْكَهْفِ وَالرَّقِیْمِ (الآیۃ) کی تفسیر میں فرماتے ہیں

اسی طرح انسان جب نیکیوں کا پابند ہو جاتا ہے تو اس مقام کو پہنچ جاتا ہے کہ اللہ تعالیٰ فرماتا ہے کہ میں اس کے کان اور اس کی آنکھیں ہوتا ہوں، پس جب اللہ تعالیٰ کے جلال کا نور اس کے کان ہوتا ہے تو وہ دُور اور نزدیک سے سنتا ہے اور جب وہ نور اس کی آنکھ ہوتا ہے تو وہ مشکل اور آسان، قریب اور بعید میں تصرف پر قادر ہوتا ہے۔



فاضل محقق ملا علی قاری، حدیث شریف: "إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ" کی شرح میں فرماتے ہیں:

اسی لیے کہا گیا ہے کہ اولیاء اللہ، مرتے نہیں ہیں بلکہ ایک دار سے دوسرے دار (دنیا سے برزخ) کی طرف انتقال کرتے ہیں۔  
نیز حدیث شریف "وَصَلُّوا عَلَيَّ فَإِنَّ صَلَاتَكُمْ تَبْلُغُنِي" کی شرح میں فرماتے ہیں:

قاضی عیاض فرماتے ہیں کہ یہ اس لیے کہ جب پاکیزہ اور مقدس نفوس جسمانی تعلقات سے جدا ہوتے ہیں تو انھیں عروجِ حال پہنچے اور وہ عالم بالا سے جا ملتے ہیں اور ان کے لیے کوئی پردہ باقی نہیں رہتا تو وہ سب کو دیکھتے ہیں جیسے وہ سب چیزیں ان کے سامنے ہوں یا فرشتے نہیں خبر دے دیتے ہیں اور اس میں ایک راز ہے کہ جسے حاصل ہوتا ہے ہی اسے جانتا ہے۔

ایسی ہی تصریح محدث جلیل شاہ ولی اللہ محدث دہلوی نے تفہیماتِ الہیہ

کی دوسری جلد میں کی ہے، فرماتے ہیں:

شیخ عبدالقادر جیلانی کو تمام جہان میں سرایت کرنے کا شعبہ حاصل ہے اور یہ اس لیے کہ جب ان کا وصال ہو گیا تو ملا علی کی صفت کے ساتھ موصوف ہو گئے اور تمام جہان میں سرایت کرنے والا وجود ان میں منتقل ہو گیا، اس بنا پر ان کے طریقے میں روح پیدا ہو گئی۔

اہل حدیث کے پیشوا نواب صدیق حسن بھوپالی کہتے ہیں :

اولیاء کو دُنیا میں معزول کئے جانے اور خاتمے کا خوف دامن گیر رہتا ہے لیکن جب وہ ایمان کے ساتھ دُنیا سے رخصت ہو جاتے ہیں تو صاحبِ ایمان بھی ہوتے ہیں اور صاحبِ ولایت بھی۔

ان علماء کے اقوال سے معلوم ہوا کہ اللہ تعالیٰ نے اولیاء کرام کو جو قوتیں عطا فرمائی تھیں وہ دُنیا کی زندگی کے ساتھ مخصوص نہیں ہوتیں بلکہ وصال کے بعد حاصل ہوتی ہیں کیوں کہ جب اُن کی ولایت باقی ہے تو اس کے آثار بھی باقی ہوں گے۔

### حیاتِ شہداء

حیاتِ شہداء قرآن پاک کی نص سے ثابت ہے، ارشادِ ربّانی ہے :

وَلَا تَحْزَنْ الَّذِينَ قُتِلُوا فِي سَبِيلِ اللَّهِ أَمْوَاتٌ بَلْ أَحْيَاءُ  
عِنْدَ رَبِّهِمْ يُرْزَقُونَ ۝

وہ لوگ جو اللہ کی راہ میں قتل کئے گئے انہیں ہرگز مردہ گمان نہ کرنا، بلکہ وہ اپنے رب کے پاس زندہ ہیں رزق دیئے جاتے ہیں۔

قاضی شوکانی اس آیت کی تفسیر میں کہتے ہیں :

جمہور کے نزدیک اس کا معنی یہ ہے کہ شہداء حقیقی زندگی کے ساتھ زندہ ہیں، پھر ان میں اختلاف ہے بعض علماء کہتے ہیں کہ قبروں میں اُن کی رُوحیں اُن کی طرف لوٹا دی جاتی ہیں تو وہ نعمتوں سے لطف اندوز ہوتے ہیں، حضرت مجاہد فرماتے ہیں انہیں جنت کے بچل دتے جاتے ہیں یعنی انہیں



اُن کی خوشبو محسوس ہوتی ہے حالانکہ وہ جنت میں نہیں ہوتے، جہور کے علاوہ بعض علماء نے کہا کہ یہ زندگی مجازی ہے مطلب یہ ہے کہ وہ اللہ تعالیٰ کے حکم میں جنت کی نعمتوں سے متمتع ہونے کے مستحق ہیں، پہلا قول صحیح ہے اور مجاز کی طرف رجوع کا کوئی باعث نہیں ہے۔

اللہ تعالیٰ کے فرمان عِنْدَ رَبِّهِمْ يُزَكُّوْنَ کی تفسیر میں لکھتے ہیں، اس جگہ رزق سے مراد وہی رزق ہے جو عادتہ معروف ہے، یہی جہور کا مذہب ہے جیسے اس سے پہلے بیان ہوا۔ جہور کے علاوہ بعض علماء کہتے ہیں اس سے مراد اچھی تعریف ہے، حالانکہ کتاب اللہ میں واقع عربی کلمات میں تحریف، اور بغیر کسی سبب مقتضی کے بعید مجازات پر محمول کرنے کی کوئی وجہ نہیں ہے۔

## حیات انبیاء علیہم السلام

اس سے پہلے بیان کیا جا چکا ہے کہ اللہ تعالیٰ کے ارشاد بَلْ اَحْيَاوْا عِنْدَ رَبِّهِمْ يُزَكُّوْنَ (الایۃ) کا مطلب یہ ہے کہ شہدار کرام حقیقۃً زندہ ہیں اور انہیں معروف رزق دیا جاتا ہے، ماننا پڑے گا کہ انبیاء کرام بھی حقیقۃً زندہ ہیں اور انہیں معروف رزق دیا جاتا ہے کیوں کہ شہید اس بلند مقام اور دائمی زندگی تک اُن کی پیروی کے سبب ہی پہنچا ہے لہذا انبیاء کرام اس زندگی کے زیادہ حقدار ہیں بلکہ ان کی زندگی تو شہدار سے بھی ارفع و اعلیٰ ہے۔

قاضی شہار اللہ پانی پتی کہتے ہیں

علماء کی ایک جماعت قائل ہے کہ یہ زندگی شہدار کے ساتھ خاص ہے

نزدیک حق یہ ہے کہ یہ زندگی ان کے ساتھ خاص نہیں ہے بلکہ انبیاء کرام کی زندگی ان سے زیادہ قوی ہے اور خارج میں اس کے آثار زیادہ ظاہر ہیں یہاں تک کہ نبی اکرم صلی اللہ تعالیٰ علیہ وسلم کے وصال کے بعد آپ کی ازواج مطہرات سے نکاح جائز نہیں ہے، جب کہ شہید کی بیوہ سے اس کی عدت کے بعد نکاح کیا جاسکتا ہے صدیقین بھی شہداء سے بلند مرتبہ رکھتے ہیں اور صالحین یعنی اولیاء کرام ان کے ساتھ ملحق ہیں جیسے کہ اللہ تعالیٰ کے اس فرمان میں موجود ترتیب دلالت کر رہی ہے۔

”مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ“ اسی سلیے صوفیاء کرام فرماتے ہیں ہماری روحیں ہمارے جسم میں اور ہمارے جسم ہماری روحیں ہیں، بہت سے اولیاء کرام سے بتواتر منقول ہے کہ وہ اپنے دوستوں کی مدد کرتے ہیں اور اپنے دشمنوں کو خواب و خمار کرتے ہیں، اور اللہ تعالیٰ جسے چاہے اسے ہدایت دیتے ہیں۔

حضرت قاضی ثناء اللہ پانی پتی نے اس عبارت میں وصال کے بعد انبیاء کرام صدیقین اور اولیاء کی حیات بھی ثابت کی ہے اور یہ بھی بیان کیا ہے کہ ان حضرات کی نصرت و اعانت، اللہ تعالیٰ کے اذن سے جاری ہے۔

قاضی شوکانی کہتے ہیں۔ شہداء کے بارے میں قرآن پاک کی نص وارد ہے کہ وہ زندہ ہیں، رزق دے جاتے ہیں اور ان کی زندگی جسمانی ہے، انبیاء و مرسلین کا کیا مقام ہوگا؟ حدیث میں ثابت ہے کہ انبیاء اپنی قبروں میں زندہ ہیں، یہ حدیث امام منذری نے روایت کی اور امام بیہقی نے اسے صحیح قرار دیا۔

دوسری بات یہ ہے کہ اللہ تعالیٰ نے نبی اکرم صلی اللہ تعالیٰ علیہ وسلم کو معنوی شہادت

لہ محمد شہادت پانی پتی، قاضی  
نہ محمد بن علی شروکانی، قاضی

تفسیر منقرری (ندوة المصنفین، دہلی، ج ۱ ص ۱۵۱)  
نیل الاوطار (مصطفیٰ البانی، مصر) ج ۲ ص ۲۸۲



سے نوازا ہے کیونکہ آپ کا وصال اس زہر کے اثر سے ہوا جو خیمبر کی یہود نے آپ کو کھلائی تھی۔

امام بخاری اور امام بیہقی، اُم المؤمنین عائشہ رضی اللہ تعالیٰ عنہا سے راوی ہیں کہ نبی اکرم صلی اللہ تعالیٰ علیہ وسلم مرض وصال میں فرمایا کرتے تھے کہ میں نے جو کھانا خیمبر میں کھایا تھا اس کی تکلیف ہمیشہ محسوس کرتا رہا ہوں اور اس وقت، اس زہر کے اثر سے میری انٹریاں کٹ گئی ہیں۔

علامہ جلال الدین سیوطی فرماتے ہیں۔

نبی اکرم صلی اللہ تعالیٰ علیہ وسلم کا قبر انور میں زندہ ہونا نص قرآن سے ثابت

ہے یا تو لفظ کے عموم سے یا مفہوم موافقت سے۔

یعنی اگر شہادت معنویہ کا اعتبار کیا جائے تو آپ کی حیات اقدس عموم قرآن سے ثابت ہوگی کیونکہ آپ بھی شہید ہیں اور شہید زندہ ہوتے اور اگر شہادت معنویہ کا اعتبار نہ کیا جائے تو مفہوم موافقت سے حیات ثابت ہوگی کہ جب شہید زندہ ہوتے ہیں تو نبی اکرم صلی اللہ تعالیٰ علیہ وسلم بطریق اولیٰ زندہ ہوں گے۔

امام علامہ محمد بن عبد الباقی زرقانی، علامہ ابن عقیل حنبلی سے نقل کرتے ہیں کہ انہوں نے قسم کھا کر کہا کہ نبی اکرم صلی اللہ تعالیٰ علیہ وسلم قبر انور میں ازواج مطہرات کے ساتھ شب باشی فرماتے ہیں اس پر علامہ زرقانی نے فرمایا: یہ ظاہر ہے اور اس سے کوئی مانع نہیں ہے۔ یاد رہے کہ ابن عقیل حنبلی ان ائمہ میں سے ہیں جن کے اقوال علامہ ابن تیمیہ بطور حوالہ نقل کرتے ہیں۔

حیرت ہے کہ بعض لوگ اس قول پر اعتراض کرتے ہیں حالانکہ حدیث میں ہے کہ قبر، جنت کے باغوں میں سے ایک باغ ہے یا آگ کے گڑھوں میں ایک گڑھا اور قرآن پاک میں ہے۔



وَلَهُمْ فِيهَا أَزْوَاجٌ مُّطَهَّرَةٌ (۲۵/۲)

”اور اُن کے لیے ان باغوں میں ستھری بیویاں ہیں“ بنی اکرم صلی اللہ تعالیٰ علیہ وسلم کے روضہ مقدسہ سے بڑھ کر کس کی قبر، جنت کا باغ ہوگی؟

## احادیث مبارکہ

قاضی شوکانی کہتے ہیں: حدیث صحیح میں ہے

الْأَنْبِيَاءُ أَحْيَاءُ فِي قُبُورِهِمْ

انبیاء اپنی قبروں میں زندہ ہیں

امام بیہقی نے اس حدیث کو صحیح قرار دیا اور اس مسئلے پر ایک رسالہ تصنیف کیا ہے حضرت ابوالدرداء رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا: جمعہ کے دن مجھ پر کثرت سے درود بھیجو کہ یہ وہ دن ہے جس میں فرشتے حاضر ہوتے ہیں اور مجھ پر جو بھی درود بھیجے گا اس کا درود مجھ پر پیش کیا جائے گا یہاں تک کہ اس سے فارغ ہو جائے فرماتے ہیں میں نے عرض کیا کہ وصال کے بعد بھی؟ فرمایا: اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھاتے۔

فَلْيَبْتَغِ اللَّهُ حَيَّيْكَ زَقَّ لَہُ اللہ کا نبی زندہ ہے رزق دیا جاتا ہے

اس حدیث کو امام ابن ماجہ نے کتاب الجنازہ کے آخری باب میں روایت کیا علامہ ابن قیم، امام طبرانی کے حوالے سے حضرت ابوالدرداء رضی اللہ تعالیٰ عنہ سے یہی حدیث نقل کرنے کے بعد روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا:

لَيْسَ مِنْ عَبْدٍ يُصَلِّيَ عَلَيْكَ إِلَّا بَلَغْنِي صَوْتَهُ حَيْثُ كَانَتْ

جو بندہ بھی مجھ پر درود بھیجے گا اس کی آواز مجھے پہنچے گی چاہے وہ کہیں بھی ہو

قاضی شوکانی کہتے ہیں

احادیث سے معلوم ہوتا ہے کہ جمعہ کے دن بنی اکرم صلی اللہ تعالیٰ علیہ وسلم پر کثرت سے درود بھیجنا چاہیے اور درود شریف آپ کی خدمت میں پیش کیا جاتا ہے اور یہ بھی ثابت ہوتا ہے کہ آپ قبر میں زندہ ہیں لہ

مزید کہتے ہیں

محققین کی ایک جماعت اس طرف گئی ہے کہ رسول اللہ صلی اللہ تعالیٰ علیہ وسلم وصال کے بعد زندہ ہیں اور اپنی امت کی نیکیوں سے مسرور ہوتے ہیں اور یہ کہ انبیاء کرام کے جسموں کو زمین نہیں کھاتی، جب کہ مطلق ادراک مثلاً علم اور سنا تمام مہرودوں کے لیے ثابت حضرت ملا علی قاری حدیث شریف فیہی اللہ حتیٰ یزید ق کی شرح میں فرماتے ہیں :

نبی اللہ سے جنس انبیاء بھی مراد ہو سکتی ہے (جو تمام انبیاء کو شامل ہے) اور یہ بھی ہو سکتا ہے کہ صرف کامل ترین فرد (نبی اکرم صلی اللہ تعالیٰ علیہ وسلم) مراد ہوں پہلا احتمال متعین ہے کیونکہ نبی اکرم صلی اللہ تعالیٰ علیہ وسلم نے موسیٰ علیہ السلام کو قبر میں کھڑے ہو کر نماز پڑھتے ہوئے ملاحظہ فرمایا، اسی طرح ابراہیم علیہ السلام کو، جیسے کہ مسلم شریف کی حدیث میں ہے۔ کہ انبیاء اپنی قبروں میں زندہ ہیں نماز پڑھتے ہیں، امام بیہقی نے فرمایا : انبیاء کرام کا مختلف اوقات میں متعدد جگہوں میں تشریف لے جانا عتلاً جائز ہے جیسے کہ نبی صادق صلی اللہ تعالیٰ علیہ وسلم کی حدیث وارد ہے۔

یہ حدیث معراج کی طرف اشارہ ہے جس میں وارد ہے کہ نبی اکرم صلی اللہ تعالیٰ علیہ وسلم نے حضرت موسیٰ علیہ السلام کو قبر میں نماز پڑھتے ہوئے ملاحظہ فرمایا پھر بیت المقدس میں اور اس کے بعد آسمانوں میں دیکھا۔

**شواہد**

حدیث، تفسیر اور سیرت کی کتابوں میں اس حقیقت کے بکثرت شواہد ملتے ہیں کہ نبی اکرم صلی اللہ تعالیٰ علیہ وسلم زندہ ہیں۔

شیخ محقق شیخ عبدالحق محدث دہلوی فرماتے ہیں

(تدفین کے وقت) نبی اکرم صلی اللہ تعالیٰ علیہ وسلم کی قبر انور سے سب سے



آخر میں نکلنے والے صحابی نے فرمایا : میں نے نبی اکرم صلی اللہ تعالیٰ علیہ وسلم کو قبر میں دیکھا کہ آپ ہونٹ ہلا رہے تھے میں نے سُننے کے لیے کان قریب کیا تو آپ کہہ رہے تھے رَبِّ اُمَّتِي رَبِّ اُمَّتِي لَهٗ يَا اَللّٰهُ ! میری اُمت کو بخش دے۔

امام ابو نعیم اصبہانی (م ۴۳۵ھ) حضرت سعید بن مسیب سے روایت کرتے ہیں واقفہ حرہ جب یزید کی فوجوں نے مدینہ طیبہ پر چڑھائی کی اُس کے موقع پر مسجد نبوی میں میرے سوا کوئی نہیں تھا، جب بھی نماز کا وقت آتا تو میں قبر انور سے اذان کی آواز سُنتا تھا پھر میں تکبیر کہہ کر نماز پڑھتا تھا، اہل شام گروہ در گروہ مسجد میں داخل ہوتے اور کہتے اس بڑے مجنون کو دیکھو لے

امام دارمی (م ۲۵۵ھ) حضرت سعید بن عبد العزیز سے روایت کرتے ہیں حرہ کے زمانے میں تین دن تک مسجد نبوی میں اذان اور تکبیر نہیں کہی گئی، حضرت سعید بن مسیب، مسجد ہی میں رہے انہیں نبی اکرم صلی اللہ تعالیٰ علیہ وسلم کے روضہ انور سے آواز سن کر بھی نماز کے وقت کا پتا چلتا تھا علامہ ابن تیمیہ کہتے ہیں

ایک جماعت نے نبی اکرم صلی اللہ تعالیٰ علیہ وسلم یا دیگر اولیاء کی قبروں سے سلام کا جواب سُنا، اور سعید بن مسیب حرہ کی راتوں میں قبر سے اذان سُنا کرتے تھے یہ اور اس قسم کے دوسرے واقعات یہ سب سخی ہیں ہماری ان میں بحث نہیں ہے اور معاملہ اس سے کہیں زیادہ بڑا اور برتر ہے علامہ سلفی فرماتے ہیں

ایک بڑی نبی اکرم صلی اللہ تعالیٰ علیہ وسلم کی تدفین کے بعد حاضر ہوا اور اس نے اپنے آپ کو آپ کی قبر انور پر گھرا دیا اور روضہ اقدس کی خاک پاک اپنے سر پر ڈالی اور کہا یا رسول اللہ ! آپ نے فرمایا، اور ہم نے سُنا اور آپ پر جو نازل ہوا اس میں یہ بھی تھا۔

لے عبد کو محدث دہلوی، مطبع المصطفیٰ  
نے ابو نعیم احمد بن عبد اللہ اصبہانی، امام  
عبد اللہ بن عبد الرحمن دارمی، امام  
محمد بن یحییٰ عراقی، علامہ،

دارم الحجۃ، فارسی (مطبوعہ مکتبہ)  
دلائل البرۃ (عالم المکتب، بیروت) ص ۲۶  
سنن الدارمی (دار المکتب، قاہرہ) ج ۱ ص ۳۳  
تفتازان، الصراط المستقیم (مکتبہ سلفیہ، لاہور) ص ۳۷۱



وَلَوْ أَنَّهُمْ إِذْ ظَلَمُوا أَنْفُسَهُمْ (آیہ) اور میں اللہ تعالیٰ سے اپنے گناہ کی مغفرت طلب کرتے ہوئے آپ کی خدمت میں حاضر ہوا ہوں، لہذا آپ اللہ تعالیٰ سے میری مغفرت کی دعا فرمائیں، اسے قبر انور سے ندا دی گئی کہ تمہیں بخش دیا گیا ہے یہی روایت امام قرطبی نے اپنے تفسیر میں معمولی اختلاف کے ساتھ بیان کی ہے امام فخر الدین رازی فرماتے ہیں۔

حضرت ابو بکر صدیق رضی اللہ تعالیٰ عنہ کی ایک کرامت یہ ہے کہ جب آپ کا جنازہ روضہ نبوی کے دروازے پر لایا گیا اور عرض کیا گیا یا رسول اللہ! آپ پر سلام ہوا یہ ابو بکر دروازے پر حاضر ہیں، اچانک دروازہ کھل گیا اور قبر انور سے آواز آئی۔

أَدْخِلُوا الْحَبِيبَ إِلَى الْحَبِيبِ ۖ

حبیب کو حبیب کے پاس لے آؤ

## ائمہ اسلام کے ارشادات

نبی اکرم صلی اللہ تعالیٰ علیہ وسلم کی حیات طیبہ کے بارے میں ائمہ اسلام کے ارشادات اتنے زیادہ ہیں جن کا احاطہ نہیں کیا جاسکتا، ذیل میں چند اقوال پیش کئے جاتے ہیں امام علامہ ابن الکحاج کہتے ہیں

ہمارے علماء رحمۃ اللہ علیہم فرماتے ہیں کہ زیارت کرنے والا یہ خیال کرے کہ

نبی اکرم صلی اللہ تعالیٰ علیہ وسلم حیات ہیں اور میں آپ کے سامنے حاضر ہوں کیونکہ آپ کی حیات طیبہ اور وصال فرمانے میں فرق نہیں ہے یعنی اُمت کے مشاہدہ کرنے، ان کے احوال، نیتوں، عواظ اور خیالات کے پہچاننے ہیں، یہ سب آپ کے نزدیک ظاہر ہے اس میں کوئی حفاہ نہیں ہے۔

تفسیر نسفی (دارالکتاب العربی، بیروت) ج ۱ ص ۲۳۳  
الجامع للحکام القرآن (دار احیاء التراث العربی، بیروت) ج ۵ ص ۲۶۵  
التفسیر الکبیر (عبد الرحمن محمد، مصر) ج ۲۱ ص ۸۶  
المنزل (دارالکتاب العربی، بیروت) ج ۱ ص ۲۵۲

۱۔ عبد اللہ بن مسعود رضی اللہ عنہ، امام  
۲۔ محمد بن عبد القیس، امام  
۳۔ محمد بن عمر، ابو عبد اللہ، فخر الدین رازی، امام  
۴۔ ابن الکحاج، امام

علامہ قسطلانی شارح بخاری نے بھی بعینہ یہی تصریح فرمائی ہے لے  
اہم علامہ جلال الدین سیوطی فرماتے ہیں۔

ان عبارات اور احادیث کے مجموع سے ثابت ہو گیا کہ نبی اکرم صلی اللہ تعالیٰ  
علیہ وسلم جسمانی اور روحانی طور پر زندہ ہیں اور آپ تصرف فرماتے ہیں اور اطراف  
زمین اور عالم بالا میں جہاں چاہتے ہیں تشریف لے جاتے ہیں اور آپ اسی حالت  
میں ہیں جو آپ کے وصال سے پہلے تھے اور آپ کی کسی چیز میں تبدیلی نہیں  
آئی اور آپ ہماری نگاہوں سے پوشیدہ ہیں جیسے فرشتے جسمانی طور پر زندہ  
ہونے کے باوجود نظروں سے پوشیدہ کئے گئے ہیں۔ جب اللہ تعالیٰ کسی  
شخص کو آپ کی زیارت سے مشرف فرمانا چاہتا ہے تو اس کے لیے پرے  
اٹھا دیتا ہے تو وہ آپ کی جو بہو اسی حالت میں زیارت کرتا ہے جو آپ کو  
حاصل ہے، اس سے کوئی امر مانع نہیں ہے اور یہ کہنے کا بھی کوئی سبب نہیں  
ہے کہ مثال کی زیارت ہوتی ہے لے

حضرت علامہ ملا علی قاری، حدیث شریف

”مَا مِنْ مُسْلِمٍ سَلَّمَ عَلَيَّ“ کی شرح میں فرماتے ہیں

معنی یہ ہے کہ نبی اکرم صلی اللہ تعالیٰ علیہ وسلم (اللہ تعالیٰ کے انوار و تجلیات  
کے مشاہد میں) محو ہیں اللہ تعالیٰ آپ کی روح شریف کو متوجہ فرماتا ہے تاکہ  
آپ سلام عرض کرنے والے کے دلِ ناتواں کی پاسداری کے لیے سلام کا جواب  
عنایت فرمائیں، ورنہ معتقد عقیدہ یہ ہے کہ نبی اکرم صلی اللہ تعالیٰ علیہ وسلم  
اپنی قبر اطہر میں زندہ ہیں جیسے کہ دیگر انبیاء کرام اپنی قبروں میں اپنے  
رب کی بارگاہ میں زندہ ہیں اور ان کی ارواح مقدسہ کا دنیا اور عالم بالا سے  
تعلق ہے جیسے کہ دنیاوی زندگی میں تھا، وہ قلب کے اعتبار سے عرشِ میں  
اور جسمانی طور پر زمین پر تشریف فرما ہیں لے



علامہ سید محمود اوسسی کہتے ہیں

مکمل حدیث امام طبرانی نے روایت کی ہے کہ جو نبی بھی رحلت فرماتے ہیں تو وہ چالیس صبح اپنی قبر میں ٹھہرتے ہیں یہاں تک کہ ان کی رُوح ان کی طرف لوٹا دی جاتی ہے اور میں شب معراج موسیٰ علیہ السلام کے پاس سے گزرا تو وہ اپنی قبر میں کھڑے نماز پڑھ رہے تھے۔ اس حدیث کا یہ مطلب نہیں ہے کہ وہ اپنی قبر میں مقیم نہیں رہتے بلکہ نماں سے چلے جاتے ہیں، اس کا مطلب یہ ہے کہ انبیاء دوسرے مردوں کی طرح چالیس صبح سے زیادہ میت نہیں رہتے بلکہ اُن کی رُوح ان کی طرف لوٹا دی جاتی ہے اور وہ زندہ ہوتے ہیں اس مطلب کا چالیس دن کے بعد قبر سے نکلنے کے دعوے کے ساتھ کیا تعلق؟ قبر میں زندہ ہونے کو باہر نکلنا لازم نہیں ہے۔ میں انبیاء کرام علیہم السلام کی حیات کا قائل ہوں۔

اس حدیث کے سلسلے میں روایات مختلف ہیں،

علامہ سیوطی فرماتے ہیں،

امام اکرمین نے نہایہ میں پھر رافعی نے شرح میں فرمایا:

مرومی ہے کہ نبی اکرم صلی اللہ تعالیٰ علیہ وسلم نے فرمایا: میں اپنے رب کی بارگاہ میں اس سے زیادہ عزت والا ہوں کہ مجھے تین دن کے بعد قبر میں چھوڑ دے۔ امام اکرمین نے اضافہ فرمایا۔ ایک روایت میں ہے کہ دو دن سے زیادہ، ابوالحسن ابن زاغونی حنبلی نے اپنی بعض کتابوں



میں بیان کیا ہے کہ اللہ تعالیٰ کسی نبی کو ان کی قبر میں آودھ دن سے زیادہ نہیں چھوڑتا ہے

شیخ محقق شاہ عبدالحق محدث دہلوی فرماتے ہیں،

انبیاء کرام کی زندگی پر اتفاق ہے کسی کا اس میں اختلاف نہیں ہے اور یہ جسمانی، دنیادی اور حقیقی زندگی ہے۔ شہداء کی طرح معنوی اور روحانی نہیں ہے۔

شاہ ولی اللہ محدث دہلوی کہتے ہیں

میں نے محسوس کیا کہ آپ کی خصوصیت یہ ہے کہ آپ اپنی روح کو اپنے جسم کی صورت میں قائم کر سکتے ہیں۔ اسی طرف نبی اکرم صلی اللہ تعالیٰ علیہ وسلم نے اشارہ فرمایا کہ انبیاء کو (حقیقی) موت نہیں آتی وہ اپنی قبروں میں ہوتے ہوئے نماز پڑھتے ہیں، حج کرتے ہیں اور وہ زندہ ہیں وغیرہ اہل سنت

امام احمد رضا بریلوی فرماتے ہیں

فقیر غفرلہ النولی القدیبر نے اس رسالہ (حیات الموات) میں یہ التزام بھی رکھا کہ جو آثار و احادیث و اقوال علمائے قدیم و حدیث خاص حضور پر نور سید عالم صلی اللہ تعالیٰ علیہ وسلم کی حیات عالی و علم عظیم و سمع جلیل و بصر کریم میں وارد انہیں ذکر نہ کرے، تین وجہ سے

اولاً، مسلمانوں پر نیک گمان کہ خاص حضور اقدس صلی اللہ تعالیٰ علیہ وسلم کو کوئی کلمہ کو مثل سائر اموات نہ جانے گا۔

ثانیاً: واللہ! فقیر کو حیا آتی کہ حضور پر نور صلی اللہ تعالیٰ علیہ وسلم کا نام ایسی بحث لاؤ نعم میں بطور خود شامل کرے، ہاں دوسرے کی طرف سے ابتدا ہو تو اظہار حق میں مجبوری ہے۔

ثالثاً: وہاں دلائل کی وہ کثرت کہ نطاتی نطق، بیان سے عاجز، پھر انہیں اقوال پر قناعت بس کہ جس سرکار کے غلام ایسے، انھیں برا اس کا پوچھنا ہی کیلئے ہے آخر انہیں یہ مدارج و معارج کس نے عطا کئے؟ اسی سرکار ابد قرار نے صلی اللہ تعالیٰ علیہ وسلم کو معظمہ سے

کہ معظمہ کے جلیل القدر عالم، عظیم محدث، علامہ سید محمد علوی مالکی فرماتے ہیں  
برزخی زندگی، حقیقی زندگی ہے، اس پر واضح آیات اور احادیث صحیحہ مشہورہ دلالت کرتی ہیں۔

یہ حقیقی زندگی اس بات کے منافی نہیں ہے کہ انہیں موت کے ساتھ موصوف کیا گیا ہے۔ جیسے کہ قرآن پاک ہے۔  
وَمَا جَعَلْنَا الْبَشَرِ مِنْ قَبْلِكَ الْخُلْدَ

اے حبیب! ہم نے تم سے پہلے کسی انسان کو ہمیشہ کی زندگی نہیں دی  
اِنَّكَ مَيِّتٌ وَّ اِنَّهُمْ مَّيِّتُونَ  
بے شک تم پر موت آنے والی ہے اور وہ بھی مرنے والے ہیں۔

(منافات اس لیے نہیں کہ ہر ذی روح پر ایک دفعہ موت آتی ہے، اس کے بعد اسے زندگی دی جاتی ہے نہ قادر می) ہم نے جو کہا ہے کہ برزخی زندگی حقیقی زندگی ہے تو اس کا مقصد یہ ہے کہ وہ زندگی خیالی یا مثالی نہیں ہے جیسے کہ بعض محدثین گمان کرتے ہیں جن کی عقلوں میں صرف آنکھوں دیکھی

جانے والی چیزوں پر ایمان لانے کی گنجائش ہے، انسانی تصور سے ماوراء امور غیبیہ پر ایمان لانے کے لیے وہ تیار نہیں ہوتے اور نہ ہی اللہ تعالیٰ کی قدرت کی کیفیت کو ماننے کے لیے آمادہ ہوتے ہیں۔

ہم جو کہتے ہیں کہ حیات برزخیہ، حقیقی زندگی ہے، اس کے مطلب میں معمولی سوجھ بوجھ والا آدمی بھی چند لمحے غور کرے تو اسے ذرہ برابر نکال نہیں رہے گا۔ حقیقی زندگی کا مطلب اس کے سوا نہیں ہے کہ وہ زندگی باطل اور دہمی نہیں ہے، جیسے کہ بعض اوقات عالم برزخ اور عالم آخرت اور دوسرے جہانوں کے احوال، مثلاً حشر و نشر اور حساب کتاب کے احوال کے بارے میں شکوک و شبہات میں مبتلا ذہنوں میں یہ خیال پیدا ہوتا ہے..... احادیث اور آثار کثیرہ اس پر دلالت کرتے ہیں کہ میت خواہ وہ مومن ہو یا کافر، سُنتا ہے، محسوس کرتا ہے اور پہچانتا ہے۔ لے

علامہ سید علوی مالکی تصریح کرتے ہیں کہ انبیاء کرام کی زندگی بلند و بالا ہے اور ہمیں اس کے ثابت کرنے کی حاجت نہیں ہے۔

ہم اس سے پہلے بیان کر چکے ہیں کہ برزخی زندگی، حقیقی زندگی ہے اور نصوص ثابتہ سے معلوم ہوتا ہے کہ میت، مومن ہو یا کافر سُنتا ہے، محسوس کرتا ہے اور جانتا ہے، اور یہ کہ زندگی، رزق اور رُوحوں کا جنت میں داخل ہونا شہید کے ساتھ خاص نہیں ہے، یہی وہ صحیح مذہب ہے جس کے ائمہ دین اور جمہور اہل سنت قائل ہیں، اس لیے انبیاء کرام



علیہم السلام کی زندگی کا بیان کرنا ضروری نہیں ہے، یہ آفتاب سے زیادہ روشن حقیقت ہے اور محتاج اثبات نہیں ہے، بلکہ صحیح یہ ہے کہ بیان کیا جائے کہ ان کی زندگی بلند و بالا اور کامل و مکمل ہے، جیسے کہ روئے زمین پر رہنے والے لوگوں کی زندگیوں کے مراتب، مقامات اور درجات مختلف ہیں۔

حیات انبیاء علیہم السلام پر دلالت کرنے والی متعدد احادیث نقل کرنے کے بعد فرماتے ہیں۔

احادیث مذکورہ اور دیگر احادیث سے قطعی طور پر ثابت ہوتا ہے کہ انبیاء کرام کی وفات کا مطلب یہ ہے کہ وہ ہم پر سے غائب کر دیئے گئے ہیں اور ہم ان کا ادراک نہیں کر سکتے اگرچہ وہ موجود اور زندہ ہیں، جیسے کہ فرشتے زندہ اور موجود ہیں لیکن ہم انہیں دیکھ نہیں سکتے۔

### علماء دیوبند

الہند ایک مختصر رسالہ ہے جس پر مولوی اشرف علی تھانوی، مولوی محمود حسن وغیرہ چوبیس اکابر علماء دیوبند کے تائیدی دستخط ہیں اس میں مولوی خلیل احمد انیسٹھوی لکھتے ہیں۔  
ہمارے نزدیک اور ہمارے مشائخ کے نزدیک رسول اللہ صلی اللہ علیہ وسلم اپنی قبر شریف میں زندہ ہیں اور آپ صلی اللہ علیہ وسلم کی زندگی دنیاوی ہے لیکن آپ مکلف نہیں ہیں اور یہ زندگی نبی اکرم

صلی اللہ علیہ وسلم تمام انبیاء صلوات اللہ علیہم اور شہداء کے ساتھ  
مختص ہے اور برزخی نہیں ہے جو کہ تمام مومنوں بلکہ تمام انسانوں

کو حاصل ہے۔ لے

مولوی محمد قاسم نانوتوی، بانی دارالعلوم دیوبند، اپنی منفرد تحقیق پیش  
کرتے ہوئے لکھتے ہیں۔

حیات نبوی بوجہ ذاتیت قابل زوال نہیں اور حیات مومنین  
بوجہ عرضیت قابل زوال ہے اس لیے وقت موت حیات نبوی  
صلعم زائل نہیں ہوگی ہاں مستور ہو جائے گی اور حیات مومنین ساری  
یا آدمی تہائی زائل ہو جائے گی سو در صورت تعادل عدم و حکماء اس  
استعار حیات میں رسول اللہ صلعم کو تو مثل آفتاب سمجھتے کہ وقت  
کسوف قریب اوٹ میں جنب مزعوم حکماء اس کا نور مستور ہو جاتا  
ہے زائل نہیں ہوتا لے

حرف آخر

بعض معاندین یہ پروپیگنڈہ کرتے ہیں کہ اہل سنت و جماعت نزدیک انبیاء کرام  
علیہم السلام پر موت عاری ہی نہیں ہوتی یہ محض افتراء ہے، حقیقت کے  
ساتھ اس کا کوئی تعلق نہیں ہے، غزنائی زمان حضرت علامہ سید احمد سعید کاظمی  
رحمۃ اللہ علیہ فرماتے ہیں:

جو شخص انبیاء علیہم السلام کے حق میں موت اور قبض روح کا مطلقاً انکار  
کے وہ نصوص قرآنیہ اور احادیث متواترہ کا منکر اور دائرہ اسلام سے خارج ہے۔

امام احمد رضا بریلوی فرماتے ہیں۔

انبیاء کو بھی جس آنی ہے      لیکن ایسی کہ فقط آنی ہے  
 پھر اسی آن کے بعد انکی حیات      مثل سابق وہی جسمانی ہے  
 رُوح تو سب کی ہے زندہ ان کا      جسم پر نور بھی وحشی ہے  
 اس کی ازواج کو جائز ہے نکاح      اس کا ترکہ بھی جو فانی ہے  
 یہ ہیں جی ابدی ان کو رضا      صدق وعدہ کی قضامانی ہے

عنقریب منظر عام پر آئیو الی کتابیں :-

(۱) کفل الفقیہ الغاہم فی احکام القطاس والدراسم  
 از مجدد اسلام اعلیٰ حضرت امام احمد رضا قادری قدس سرہ العزیز  
 (۲) عرس کی شرعی حیثیت :- از ملک العلماء نطفہ الدین بہاری علیہ الرحمہ  
 (۳) آئینہ امام احمد رضا :- از غلام جابر مصباحی  
 (ڈائمر کٹر ادارہ افکار حق)  
 (۴) اجالا (ہندی) از پروفیسر مسعود احمد پاکستان  
 مترجم غلام جابر مصباحی -



## ۱۹۸۸ء میں جن علماء کرام کا وصال ہوا

- حضرت مولانا تقدس علی خاں، پیر جوگوٹھ، سندھ، ۳ رجب ۱۴۰۸ھ / ۲۲ فروری ۱۹۸۸ء  
 حضرت مولانا محمد رفیق اشرفی ابن مولانا غلام الدین لاہور، ۲۶ رجب ۱۴۰۸ھ / ۴ اپریل ۱۹۸۸ء  
 مولانا نور محمد قادری، مصنف مواظظ صنویہ، واررٹن، یکم شوال ۱۴۰۸ھ / ۱۸ مئی ۱۹۸۸ء  
 مولانا عبد القیوم ہزاروی، جامع مسجد خوشیہ، بیرون شیرانوالہ، لاہور، ۵ شوال ۱۴۰۸ھ / ۲۱ مئی ۱۹۸۸ء  
 مولانا منتخب الحق صاحب، پروفیسر محقق، کراچی، ۴ شوال ۱۴۰۸ھ / ۳۰ مئی ۱۹۸۸ء  
 حکیم منظور احمد مہدانی، ہمد دواخانہ، لاہور، ۸ محرم ۱۴۰۹ھ / ۲۲ اگست ۱۹۸۸ء  
 مولانا محمد رمضان المحقق التوری، دارالعلوم نعیمیہ حویلی گھانہ ۱۳ ربیع الاول ۱۴۰۹ھ / ۶ اکتوبر ۱۹۸۸ء  
 مولانا محمد یاشم فاضل شمسی، کراچی، یکم محرم ۱۴۰۹ھ / ۱۵ اگست ۱۹۸۸ء  
 مولانا مفتی محمد عبداللہ، جامعہ نعمانیہ، گوجرانوالہ، ۸ ربیع الاول ۱۴۰۹ھ / ۳۱ اکتوبر ۱۹۸۸ء  
 مولانا غلام ربانی ابن مولانا نواب الدین رمداسی، ۲۱ محرم ۱۴۰۹ھ / ۳ ستمبر ۱۹۸۸ء  
 مولانا مفتی سید نجم الحسن رضوی خیر آبادی، خیر آباد، ستمبر ۱۹۸۸ء  
 مولانا محمد یاقرا التوری، صدر مدرس جامعہ تحقیق فہر، بصیر پور، ۴ ربیع الآخر ۱۴۰۹ھ / ۱۶ دسمبر ۱۹۸۸ء  
 رحمہم اللہ تعالیٰ رحمتاً واسعتہ ورحمناہم

# ایک مخلصانہ اپیل

تصنیف و تحقیق، صحافت و انشائے پرداز و اشاعت و طباعت سے تعلق رکھنے والے حضرات پر یہ بات عیاں ہے کہ یہ میدان کتنا خاردار اور دشوار گزار ہے۔ خصوصاً جبکہ اسے پوری ذمہ داری اور دیانت داری کے ساتھ نبھایا جائے۔ ادارہ افکار حق علمائے اہلسنت خصوصاً مجدد اسلام امام احمد رضا قادری قدس سرہ العزیز کی تصانیف کی طباعت و اشاعت اور ترتیب و تصحیح کا بارگراں اپنے کاندھوں پر لئے کر عصر حاضر کے اہم تقاضوں کی جانب عملی اقدام کر چکا ہے اور اشاعت و طباعت کی خامیوں کو دور کرنے پر خاطر خواہ توجہ دیتا ہے۔ شائع ہونی والی کتابوں کی ترتیب و تصحیح، تخریج و تحشیہ اور حوالحات کے درج کرنے میں احتیاط کے ساتھ دھیان دیتا ہے۔

اس لئے اراکین و مرتبین کو مندرجہ بالا امور کی تلاش و جستجو میں مستند و معتمد اور متداول کتابوں کی اشد ضرورت پڑتی ہے۔

لہذا دردمندان ملت خصوصاً علم دوست باذوق حضرات سے اپیل ہے کہ احادیث (صحاح ستہ) تفاسیر نیز فنی تحقیقی اور ادبی ہر قسم کی معیاری کتابیں وقت فرما کر عند اللہ ماجرہوں۔ اور اپنے احباب و اقارب کو بھی توجہ دلائیں اور تعاون کرائیں تاکہ آپ کا یہ ادارہ اپنی خدمات کا دائرہ وسیع سے وسیع تر کر سکے۔

بنکر فقروں کا ہم بھیس غالب  
تماشائے اہل کرم ذیہ کھتے ہیں

آپ کا طلبگار کرم

ارکان ادارہ

# ادارہ افکار حق پر

## ایک نظر

عصری حالات و ضروریات، تحریر و قلم کے روپ میں بڑھتے ہوئے جراثیم کے ازالہ، اہم تقاضوں کی تکمیل اور عام تحریری و اشاعتی جمود و بے توجہی کے پیش نظر ادارہ افکار حق کا قیام جنوری ۱۹۹۹ء عمل میں آیا۔ ایک سال کی مدت میں اس ادارے نے چند زبانوں کی بارہ کتابوں کی اشاعت کا شرف حاصل کیا انھیں ملک اور بیرون ملک کے علماء و عوام، مساجد و مدارس اور دینی مذہبی، سرکاری غیر سرکاری اور کالجوں یونیورسٹیوں کی لائبریریوں تک مفت بھیجنے کی سعادت بھی حاصل کی۔ جو ادارے کا ایک اہم مقصد ہے۔

اپنا پیغام محبت جہاں تک پہنچے

آئینہ اشاعت (۱) خیر الآمال فی حکم الکسب والسوال - از امام احمد رضا قادری قدس سرہ العزیز - جس میں روپے کمانے کے جائز طریقے نہایت خوش اسلوبی سے بیان کیا گیا ہے۔

(۲) شہنشاہ کون؟ از محمد داسلام امام موصوف جس میں شہنشاہ کونین صلی اللہ علیہ وسلم پر لفظ شہنشاہ کا اطلاق از روئے شرع ہو سکتا ہے یا نہیں احادیث نبوی اور اقوال ائمہ و مجتہدین سے ثابت کیا گیا ہے کہ لفظ شہنشاہ شان اقدس صلی اللہ علیہ وسلم میں استعمال کرنا شرعاً کوئی عمانعت نہیں رکھتا ہے۔

(۳) دونوں ہاتھ سے مصافحہ - از امام موصوف - جس میں دونوں ہاتھ سے مصافحہ کا اثبات قرآن و حدیث اور سلف و صالحین کے ارشادات کی روشنی میں کیا گیا ہے۔



(۴) ماہ کابل - از امام موصوف - جن میں سرکار مدینہ راحت قلب و سلمۃ صلی اللہ علیہ وسلم کے جند اقدس کے سائے کی نفی کا مسئلہ حسین پیرائے سے سمجھایا گیا ہے۔

(۵) حقوق العباد کی اہمیت - از امام موصوف - جس میں بندوں کے حقوق اور اس کی اہمیت کو اجاگر کیا گیا ہے

(۶) نیکیاں کرو گناہوں سے بچو - از مولانا عبدالمصطفیٰ صاحب عظمیٰ - جس میں گناہ صغیرہ و کبیرہ کی تعریف اور اس سے بچنے کے طریقے نیز گناہوں کی وعدہ و وعید سے متعلق گفتگو کی گئی ہے۔

(۷) مشرق کا مظلوم عبقری (انگریزی) از پروفیسر مسعود احمد (پاکستان) جس میں امام احمد رضا قادری قدس سرہ العزیز کا تعارفی خاکہ پیش کیا گیا ہے طبقہ دانشوران خصوصاً انگریزی دان کیلئے امام موصوف کا سوانحی خاکہ سمجھنے میں بے حد مفید اور معاون ثابت ہوگا۔

(۸) غریبوں کے غم خوار - (اردو) از پروفیسر مسعود احمد (پاکستان) جس میں ایک الزام کا انتہائی اچھوتے انداز میں جواب قلم بند کیا گیا ہے۔

(۹) طرز زندگی - از محمد آفتاب عالم مصباحی رکن ادارہ - جس میں عوام کی اصلاح اعمال اور اسلامی زندگی گزارنے کے طریقے اور سلام و کلام کا طریقہ کو نہایت عمدہ طریقہ سے بیان کیا گیا ہے۔

(۱۰) نماز کا آسان طریقہ (ہندی) از قاری عرفان قادری (بریلی) یہ ہندی زبان میں ایک مفید رسالہ ہے جن میں وضو، غسل طہارت وغیرہ فرض و واجب، سنن و نوافل، عیدین و جمعہ، جنازہ اور دیگر ضروری مسائل کے طریقے عام فہم زبان میں سمجھایا گیا ہے جو عوام اور ہندی دان حضرات کیلئے بے حد مفید ہے۔

(۱۱) گلدستہ چہل حدیث - مرتب غلام جابر مصباحی رکن ادارہ - جس میں ۴۰ احادیث نبویہ جو عملی کردار کی اصلاح سے متعلق ہیں متن اور ترجمہ نیز حوالہ جات بھی

پیش کیا گیا ہے۔ دیدہ زیب خوشنما طباعت کلنڈر سائز جس کو لوگ فریم کرنے میں  
مخمس محسوس کرتے ہیں۔

(۱۲) عراق کی فتح کے لئے ہینڈ بل۔

انجمن تہذیب ہماری ابتدا اور پہلا قدم ہے ادارہ شاہراہ ترقی پر تیزی سے  
گامزن ہے اس کی مختصر خدمات پیش نظر ہیں نیز مندرجہ بالا مقاصد و عزائم بھی سامنے  
ہیں انتشار اللہ سال بسال اس کی خدمات اور نئے نئے کارنامے اور اسکی کارگزاریاں  
آپ کے سامنے آتی رہیں گی۔ ہم قبل از وقت واویلہ کے قائل نہیں ہیں۔ ادارہ  
کا کام خود ہی اس کے تعارف کے لئے کافی ہو گا۔ اب یہ دیندار اور دین پرور  
اہل خیر کی ذمہ داری ہوتی ہے کہ اس مشن کے ساتھ ہر طرح تعاون فرما کر فروغ  
و استحکام بخشیں۔ ارشاد خداوندی ہے۔ تعاونوا علی البر و التقوی  
ولا تعاونوا علی الاثم و العداوان۔ نیکی اور پرہیزگاری میں  
ایک دوسرے کی مدد کرو اور گناہ و زیادتی میں ایک دوسرے کی مدد نہ کرو۔

نوٹ :- ڈاک ٹکٹ بھیج کر ہماری شائع کردہ مذہبی کتابیں مفت  
حاصل کیجئے۔ خود پڑھئے اپنے احباب اور گھر والوں کو پڑھائیے شریعت مطہرہ  
کے احکام خصوصاً نماز کی پابندی کیجئے اور کرائیے۔ تحریک دعوت اسلامی میں  
شرکت کیجئے۔

دعا گو و طالب دعا۔

احقر غلام جابر رضی اللہ عنہ



## ادارہ افکار حق کا پروگرام

• اردو، ہندی، انگریزی وغیرہ مختلف زبانوں میں معتمد علماء دین خصوصاً امام احمد رضا قادری قدس سرہ العزیز کی کتابوں کی اشاعت،  
 • دینی، مذہبی اور اصلاحی کتابوں کی ہند اور بیرون ہند مفت تقسیم،  
 • یتیم و لاوارث اور مفلس طلباء کے لئے وظیفہ مقرر کرنا۔  
 • دارالتصنیف و التالیف کا قیام • دارالطالعہ اور لائبریری کا انتظام۔  
 • مذہب اہل سنت و جماعت کی اشاعت و تبلیغ اور معاشرہ میں اسلامی تعلیمی  
 روح پیدا کرنا۔ گمراہ کن افکار و نظریات اور کم کش تحریکوں کی نسل انسانی کا تحفظ۔  
 لہذا ہمدردان قوم و ملت سے مخلصانہ اپیل ہے کہ خدمت کے مختلف  
 طریقوں کو اپناتے ہوئے ادارہ افکار حق کی تعمیر و ترقی میں بھرپور تعاون اور مفید  
 مشوروں سے نوازا کر عند اللہ ماجور ہوں۔

—: آپ کس طرح تعاون کرنا چاہتے ہیں؟ —

• کیا آپ کوئی کتاب چھو کر مفت تقسیم کرنا چاہتے ہیں؟ • کیا آپ کسی  
 یتیم و لاوارث طالب علم کی کفالت کرنا پسند کرتے ہیں؟ • کیا آپ ایک  
 یا چند مصنف کی تنخواہ اور دوسرے کو انم برداشت کر سکتے ہیں؟ • کیا  
 آپ لائبریری میں دینی کتابیں وقف کریں گے؟ • کیا آپ اسکی  
 تعمیرات میں حصہ لینا چاہتے ہیں؟

توسیلہ ذرا و خط و کتابت کا پتہ

جنرل سکریٹری ادارہ افکار حق

صدر دفتر بانسی بازار - ضلع پورنیکہ (بہار)

پن کوڈ - ۸۵۳۳۱۵